

उप मुख्य कार्यकारी अधिकारी (पंचायत),
जिल्हा परिषद यांची प्रशिक्षण कार्यक्रमासाठी
"समन्वय अधिकारी" म्हणून नियुक्ती करण्याबाबत

महाराष्ट्र शासन,
ग्राम विकास व जलसंधारण विभाग,
शासन निर्णय क्रमांक: प्रसअ-२००६/प्र.क्र. १४८/योजना-४,
मंत्रालय, मुंबई-४०० ०३२.
दिनांक :- ३१ ऑक्टोबर, २००६


प्रस्तावना :- राज्यात ग्राम विकास विभागामार्फत शासकीय व अनुदानित ग्रामसेवक प्रशिक्षण केंद्र, पंचायत राज प्रशिक्षण केंद्र व संयुक्त प्रशिक्षण केंद्र कार्यरत आहेत. सदर प्रशिक्षण केंद्रांचे कामकाज शासनाच्या दिनांक १७-९-१९९३ च्या शासन निर्णयातील तरतुदीनुसार चालविण्यात येते. या प्रशिक्षण केंद्रांवर विभागीय आयुक्तांचे प्रशासकीय व आर्थिक नियंत्रण आहे. तथापि, प्रशिक्षण केंद्रांचा पूर्ण क्षमतेने वापर करुन घेतला जात नाही व प्रशिक्षणासाठी होणारा खर्च व त्यामधून होणारी फलनिष्पत्ती याचा विचार करता या प्रशिक्षण केंद्रांच्या कामकाजात सुधारणा होणे आवश्यक असल्याचे शासनाच्या निदर्शनास आले आहे. प्रशिक्षण कार्यक्रमात सुधारणा होण्याच्या दृष्टीने शासनाने खालीलप्रमाणे निर्णय घेतला आहे.

शासन निर्णय :- ग्राम विकास विभागामार्फत सुरु असलेल्या प्रशिक्षण केंद्रांमधील प्रशिक्षण कार्यक्रमात सुधारणा करणे व प्रशिक्षणाची गुणवत्ता वाढविण्यासाठी विशेष प्रयत्न करणे याकरीता प्रत्येक जिल्हा परिषदेचे उप मुख्य कार्यकारी अधिकारी (पंचायत) यांची "समन्वय अधिकारी" म्हणून नियुक्ती करण्यात येत आहे. उप मुख्य कार्यकारी अधिकारी (पंचायत), जिल्हा परिषद यांनी त्यांच्या जिल्हा परिषदेतर्गत कार्यरत असलेल्या विस्तार अधिकारी, ग्रामसेवक आणि सरपंच, ग्रामपंचायत सदस्य व महिला सदस्य इत्यादींना प्रशिक्षण मिळावे यासाठी प्रयत्न करावेत तसेच आवश्यक ते समन्वय ठेऊन प्रशिक्षणाचे उद्दिष्ट पूर्ण करावे. गेल्या पाच वर्षात प्रशिक्षण देण्यात आलेल्या प्रशिक्षणार्थींची संख्या व प्रशिक्षणापासून वंचित असलेल्या प्रशिक्षणार्थींची संख्या, तसेच शासनाच्या योजना राबवितांना प्रशिक्षणामुळे कामकाजात झालेली सुधारणा याबाबतचा आढावा घ्यावा. प्रशिक्षणार्थींची उपस्थिती १००% राहिल व प्रशिक्षणार्थींना गुणात्मक (Qualitative) प्रशिक्षण दिले जाईल व प्रशिक्षण देण्यासाठी संबंधित विषयातील तज्ञ व्यक्तींचीच निवड केली जाईल याबाबत दक्षता घेण्यात यावी. प्रशिक्षणार्थींची उपस्थिती व प्रशिक्षणावरील खर्च याबाबतचा आढावा घेऊन मासिक अहवाल संबंधित विभागीय आयुक्त व उप महासंचालक, राज्य ग्रामीण विकास

संस्था, यशदा, पुणे यांना पाठवावा. मुख्य कार्यकारी अधिकारी यांनी, उप मुख्य कार्यकारी अधिकारी, (पंचायत), जिल्हा परिषद यांचे गोपनीय अहवाल लिहिताना, त्यांनी प्रशिक्षण कार्यक्रमासंदर्भात केलेले काम विचारात घ्यावे. उप महासंचालक, राज्य ग्रामीण विकास संस्था, यशदा, पुणे यांनी सवर अहवालाची तपासणी करून आवश्यकतेनुसार उप मुख्य कार्यकारी अधिकारी (पंचायत) जिल्हा परिषद यांना मार्गदर्शन करावे. तसेच प्रशिक्षण केंद्र निहाय प्रशिक्षणार्थीची उपस्थिती व प्रशिक्षणावरील होणारा वरडोई खर्च याबाबत स्वयंस्पष्ट अभिप्रायासह त्रैमासिक अहवाल शासनास पाठवावा. या सूचनांची काटेकोरपणे अंमलबजावणी करण्यात यावी.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संकेतांक २००६११०१११४३०५००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(बी. के. नाईक)
उप सचिव

प्रत -

मा.मंत्री (ग्रा.वि.व पर्यटन) यांचे खाजगी सचिव.
मा.राज्यमंत्री (ग्रा.वि) यांचे खाजगी सचिव
विभागीय आयुक्त, विभागीय आयुक्तांचे कार्यालय (सर्व)
महासंचालक, माहिती व जनसंपर्क महासंचालनालय, मुंबई (पत्राने)
उप महासंचालक, राज्य ग्रामीण विकास संस्था, यशदा, पुणे
मुख्य कार्यकारी अधिकारी, जिल्हा परिषद (सर्व)
उप मुख्य कार्यकारी अधिकारी (पंचायत), जिल्हा परिषद, (सर्व)
प्राचार्य / प्राचार्या, ग्रामसेवक प्रशिक्षण केंद्र (सर्व)
प्राचार्य, पंचायतराज प्रशिक्षण केंद्र (सर्व)
प्राचार्य, संयुक्त प्रशिक्षण केंद्र, गारगोटी, जि.कोल्हापूर
संचालक, गोखले एज्युकेशन सोसायटी, नाशिक.
संचालक, शिवाजी एज्युकेशन सोसायटी, अमरावती.
संचालक, श्रीमोनी विद्यापीठ, गारगोटी, जिल्हा कोल्हापूर.
संचालक, जनता शिक्षण मंडळ, तालुका रावेर, जिल्हा जळगाव.
संचालक, रयत शिक्षण संस्था, सातारा, जिल्हा सातारा.
संचालक, श्री शिवाजी शिक्षण प्रसारक मंडळ, गौडगांव, जिल्हा सोलापूर.
संचालक, क्षेत्र विकास समिती, मुरुड, जिल्हा लातूर.
संचालक, टिळक राष्ट्रीय विद्यालय, खामगाव, जिल्हा बुलढाणा.
संचालक, नागरिक शिक्षण मंडळ, नागपूर, जिल्हा नागपूर.
संचालक, शिक्षण प्रसारक मंडळ, मूल जिल्हा चंद्रपूर.
संचालक, जनता शिक्षण प्रसारक मंडळ, पुसद, जिल्हा यवतमाळ.
प्राचार्य / प्राचार्या, ग्रामसेवक प्रशिक्षण केंद्र (सर्व)
प्राचार्य, पंचायतराज प्रशिक्षण केंद्र (सर्व)
प्राचार्य, संयुक्त प्रशिक्षण केंद्र, गारगोटी, जि.कोल्हापूर
निवड नस्ती, योजना-४, ग्राम विकास व जलसंधारण विभाग, मंत्रालय, मुंबई.